



# प्लैनेट न्यूज़ इंडिया

## हर खबर सच के साथ

RNI No.- UPHIN/25/A4228  
भारत सरकार द्वारा मान्यता प्राप्त

### BrahMos Missile Deal

भारत-इंडोनेशिया के बीच आज तय हो सकता है ब्रह्मोस सौदा; राजनाथ-सजामसोएद्दीन करेंगे वार्ता



इंडोनेशिया के रक्षा मंत्री सजाफरी सजामसोएद्दीन तीन दिवसीय भारत दौरे पर बुधवार शाम यहां पहुंचे। रक्षा मंत्री राजनाथ सिंह बृहस्पतिवार को उनके साथ तीसरे भारत-इंडोनेशिया रक्षा मंत्री संवाद की सह अध्यक्षता करेंगे। इंडोनेशिया ने भारत की ब्रह्मोस मिसाइल प्रणाली खरीदने में खासी दिलचस्पी दिखाई है। दोनों देशों के बीच इस बारे में सैन्य और कूटनीतिक स्तर पर बातचीत हो चुकी है। रक्षा मंत्रालय ने कहा कि बैठक के दौरान दोनों मंत्री क्षेत्रीय सुरक्षा समेत तमाम अंतरराष्ट्रीय मुद्दों पर बातचीत करेंगे। साथ ही द्विपक्षीय रक्षा सहयोग को और गहरा करने पर भी चर्चा होगी। सूत्रों के मुताबिक सजामसोएद्दीन के दौरे से ब्रह्मोस मिसाइल की खरीद पर स्थिति स्पष्ट हो सकती है। पिछले महीने लखनऊ स्थित ब्रह्मोस केंद्र में मिसाइलों की पहली खेप रवाना करते समय राजनाथ सिंह ने इसके संकेत दिए थे। उन्होंने कहा था कि भारत ने फिलीपीन के साथ ब्रह्मोस का सौदा किया है। आने वाले समय में अन्य देशों के साथ सहयोग की अच्छी संभावनाएं हैं।

### चीन में बढ़ा रेल हादसा, ट्रेन की चपेट में आए 11 लोगों की मौत, कई घायल

चीन में एक ट्रेन ने परीक्षण के दौरान रेलवे कर्मचारियों के एक समूह को टक्कर मार दी, जिसमें 11 लोगों की मौत की खबर है। हादसे में दो लोग घायल भी हुए।



मोड़ पर उसने रेलवे ट्रैक पर मौजूद चीन के युनान प्रांत की है। हादसे का अनुसार, ट्रेन शिकार हुई ट्रेन रेलवे ट्रैक पर भूकंपीय संख्या 55537 परीक्षण ट्रायल पर दौरान कुनमिंग रेलवे स्टेशन के नजदीक थी। इसी दौरान एक हादसा हो गया।

### हांगकांग अग्रीकांड में अब तक 44 की मौत, 300 लोग लापता; देखिए हादसे की डराने वाली तस्वीरें

चीन के हांगकांग में रिहायशी इमारतों में लगी भीषण आग में मरने वालों का आंकड़ा बढ़कर 44 हो गया है। हादसे में 300 लोग अभी भी लापता हैं। इमारतों में बुधवार में आग लगी थी जो कई घंटों के बाद अभी भी धधक रही है। हांगकांग के उपनगरीय इलाके ताई पो में ये घटना हुई। स्थानीय प्रशासन के अनुसार, आग एक इमारत में लगी थी, लेकिन शाम तक वह सात इमारतों में फैल गई थी।



### यूपी: निजीकरण के विरोध में पूरे प्रदेश के बिजली कर्मचारी आज उतरेंगे सड़क पर, क्या बिजली सेवाओं पर पड़ेगा असर?

यूपी के बिजली कर्मचारी निजीकरण के मुद्दे अब आर-पार के मूड में हैं। इसके लिए बुधवार को रैली निकाली गई। आज यूपी सहित पूरे देश में बिजली कर्मचारी सड़क पर उतरकर प्रदर्शन करेंगे। बृहस्पतिवार को निजीकरण के साथ ही इलेक्ट्रिसिटी (अर्मेडमेंट) बिल 2025, श्रम कानून के विरोध में देशभर के बिजली कर्मी विरोध प्रदर्शन करेंगे। बिजली कर्मियों ने बुधवार को सभी जिलों में विरोध प्रदर्शन करते हुए निजीकरण से होने वाले नुकसान के बारे में जानकारी दी। संयुक्त किसान मोर्चा तथा ऑल इंडिया ट्रेड कर्मी, किसान और मजदूर शामिल रहे। रैली के दौरान निजीकरण यूनियनों ने संयुक्त रूप से रैली निकाल कर निजीकरण प्रस्ताव रद्द करें, इलेक्ट्रिसिटी (अर्मेडमेंट) बिल 2025 वापस लेने, स्मार्ट और श्रम कानूनों को मजदूर विरोधी बताते हुए इसका प्रीपेड मीटर लगाना बंद करने, किसानों को एमएसपी की गारंटी देने की विरोध किया। परिवर्तन चौक पर निकली रैली में बिजली मांग की गई।



निजी हाथों को सौंपी जा सकती है यूपी में बिजली व्यवस्था

### UP Train Incident: 'जोर का धमाका लगा किसी ने ट्रेन उड़ा दी'; पुल से नीचे गिरा डंपर; बाराबंकी घटना की कहानी



पुल से रेलवे लाइन पर गिरा डंपर

- बगल से गुजर रही ट्रेन हादसे का शिकार होने से बची
- 100 ट्रेनों का संचालन प्रभावित, कांप गए ट्रेन यात्री

बाराबंकी में बुधवार रात करीब 9:12 बजे बुढ़वल रेलवे स्टेशन से निकलकर गांडा की ओर बढ़ रही गरीब रथ एक्सप्रेस एक बड़े हादसे से बाल-बाल बच गई। फतेहपुर-रामनगर मार्ग पर बने ओवरब्रिज से एक तेज रफ्तार डंपर अचानक लहराता हुआ करीब



30 फीट नीचे रेलवे लाइन के किनारे आ गिरा। डंपर ट्रेन से महज दो फीट की दूरी पर गिरा, जिससे पूरा ट्रेक से हिल गया। बाराबंकी के रामनगर के अगानपुर गांव के पास बुधवार रात करीब 9:12 बजे पुल से डंपर के रेलवे ट्रैक पर गिरते ही जोरदार धमाका हुआ। लगा कि किसी ने ट्रेन की बम से उड़ा दिया। हादसे के समय पूरे ट्रेन भी हिल उठी थी। लगा कि ट्रेन पटरी से उतर गई है। हादसे के दौरान पास से गुजर रही गरीब रथ सुपर फास्ट एक्सप्रेस में सवार वाराणसी निवासी चमन सिंह ने हादसे की भयावहता बयान की। उन्होंने बताया कि हमें लगा कि अब नहीं बचेगे। डंपर गिरने से रेलवे लाइन ओवरहेड बिजली लाइन (ओपचर्ड) पूरी तरह क्षतिग्रस्त हो गई।

### UP: कानपुर से पैदल पहुंची दिव्यांग खुशी से मुख्यमंत्री ने की मुलाकात... उसके बनाए चित्रों को देख हुए भावुक

गरीबी व खामोशी से जूझ रही कानपुर की 20 वर्षीय खुशी गुप्ता के जीवन में बुधवार को नया सवेरा आया। अपने हाथों से बनाए चित्रों के माध्यम से सीएम योगी आदित्यनाथ तक अपना दर्द पहुंचाने की उसकी कोशिश रंग लाई। खुद मुख्यमंत्री ने पहल करते हुए खुशी और उसके परिवार को अपने सरकारी आवास पर बुलाया, जहां न केवल उसके भविष्य को संवारने का वचन दिया गया, बल्कि परिवार की आर्थिक तंगी दूर करने के लिए आवास और शिक्षा की जिम्मेदारी भी उठाई। बुधवार को कानपुर के ग्वालटोली अहरानी निवासी खुशी अपने पिता कल्लू गुप्ता, माता गीता गुप्ता और भाई जगत गुप्ता के साथ मुख्यमंत्री आवास आई थी। आर्थिक दिक्कतों से जूझ रहे इस परिवार से योगी ने स्नेहपूर्वक बात की। खुशी के पिता पहले संविदा पर गाई की नौकरी करते थे, जो अब छूट चुकी है। मां गीता गुप्ता घरों में काम करके परिवार का खर्च चलाती हैं। खुशी अपने साथ पीएम मोदी का चित्र भी लेकर आई थी। योगी ने उसे पास बुलाकर उसके बनाए सभी चित्रों को ध्यान से देखा।



मुलाकात के बाद परिजनों ने कहा कि यह अनुभव शब्दों में बयान नहीं किया जा सकता है। खुशी की कहानी दृढ़ संकल्प की है। 22 नवंबर को वह बिना बताए अपने घर से अकेली निकल पड़ी थी। उसका एकमात्र उद्देश्य मुख्यमंत्री को अपने हाथ से बनाया चित्र देना था। राजधानी पहुंचने के बाद वह रास्ता भटक गई और लोकभवन के बाहर बैठकर रोने लगी। , लेकिन अपने पिता का इलाज की भी व्यवस्था कर रही है। परिवार को आवास भी दिया जाएगा।

# Aaj Ka Rashifal 27 November

## वृषभ और सिंह राशि वालों को मिल सकती है कोई अच्छी डील

27 November Ka Rashifal: आचार्य मानस शर्मा से जानिए चंद्र राशि पर आधारित मेष, वृषभ, मिथुन, कर्क, सिंह, कन्या, तुला, वृश्चिक, धनु, मकर, कुंभ और मीन राशि वालों के लिए 27 नवंबर 2025 का आज 27 नवंबर गुरुवार का दिन है और मार्गशीर्ष माह के शुक्ल पक्ष की सप्तमी तिथि चल रही है, जिसे मित्र सप्तमी और विष्णु सप्तमी के नाम से भी जाना जाता है। गुरुवार होने के कारण आज का दिन देवगुरु बृहस्पति को समर्पित माना जाता है। राशिफल।



### मेष

आज का दिन प्रेम जीवन जी रहे लोगों के लिए बढिया रहने वाला है, उनके साथी से रिश्ते बेहतर रहेंगे। दोनों की बॉन्डिंग बहुत अच्छी होगी, लेकिन बिजनेस में कुछ उतार-चढ़ाव रहने से आज आप थोड़ा परेशान भी हो सकते हैं। आप अपनी आर्थिक स्थिति को लेकर कोई महत्वपूर्ण कदम उठाएंगे। आपने यदि किसी से धन उधार लिया था, तो वह आपसे वापस माना सकते हैं। आपको अपने आसपास रह रहे लोगों को पहचानकर चलना होगा। आप किसी की कही-सुनी बातों पर भरोसा ना करें।

### वृषभ

आज का दिन आपके लिए खुशनुमा रहने वाला है। व्यापार में भी आपकी कोई अच्छी डील फाइनल होगी। आपकी मेहनत रंग लाएगी। माता-पिता के आशीर्वाद से आप किसी नए घर की खरीदारी कर सकते हैं। आप अपनी जिम्मेदारियों से बिल्कुल पीछे नहीं हटेंगे। सामाजिक कामों में आपको अच्छी सफलता हासिल होगी और एक नई पहचान मिलेगी। माता-पिता के आशीर्वाद से आपका कोई रक्का हुआ काम पूरा होगा।

### मिथुन

आज आप अपनी प्रतिभा दिखाकर कार्यक्षेत्र में लोगों का हेरान करेंगे। रचनात्मक कार्यों में आपकी काफी रुचि रहेगी और आपकी कला में भी निहार आएंगे। आपके घर किसी अतिथि का आगमन होने से माहौल खुशनुमा रहेगा। आपको अपने किसी सहयोगी की कोई बात बुरी लग सकती है। घूमने-फिरने के दौरान कोई महत्वपूर्ण जानकारी प्राप्त होगी, जो विद्यार्थी विदेश जाकर पढ़ाई करना चाहते हैं, उनके मन की चिन्ता पूरी हो सकती है।

### कर्क

आज आपके मन में उलझनें रहने से आप थोड़ा परेशान रहेंगे। आर्थिक मामलों को लेकर आपको कोई निर्णय थोड़ा सोच समझकर लेना होगा। पारिवारिक वाद-विवाद आपकी समस्याओं को बढ़ाएंगे। आप अपनी माताजी से किफ्तु हट्टु वादे को पूरा करेंगे। सरकारी काम यदि अटका हुआ था, तो उसे भी पूरा करने के लिए समय निकालेंगे। आपको अपनी आवश्यकताओं के अनुसार खर्च करना बेहतर रहेगा। आज आपकी कुछ नया करने की इच्छा जागृत हो सकती है।

### सिंह

आज का दिन आपके लिए ऊर्जावान रहने वाला है। नौकरियों/शातकों को अच्छे कामों से प्रोत्साहन मिलेगा। आपको शेर्य मार्केट आदि में धन लगाना बेहतर रहेगा। आप अपने प्रत्येक कामों को समय से करने की कोशिश करेंगे। आपकी किसी पुराने मित्र से लंबे समय बाद मुलाकात होगी। आप परिवार के सदस्यों के साथ कुछ समय बिताएंगे, जिससे आपको उनके मन में चल रही उलझनों को भी दूर करने का मौका मिलेगा।

### कन्या

आज का दिन आपके लिए समझदारी से काम करने के लिए रहेगा, इसलिए आपको पार्टनरशिप थोड़ा देखकर करनी होगी। आपको कोई लंबे समय से रक्का हुआ काम पूरा हो सकता है, जो आपको खुशी देगा। स्वास्थ्य के प्रति आपको थोड़ा संभत रहना होगा। आप अपने जल्दी कारगरताओं पर पूरा ध्यान दें, क्योंकि उनके खोने या चोरी होने की संभावना बनती दिख रही है। आपका कोई लेनदेन से संबंधित मामला चुकता होगा।

### तुला

आज के दिन आपकी निर्णय लेने की क्षमता बेहतर रहेगी। आप अपने इनकम को बढ़ाने की जरूरतों पर पूरा ध्यान दें। कोई धन से संबंधित मामला आपकी टैरानों को बड़ा सकता है। आपका किसी ही पुरानी गलती से पर्यट उठ सकता है, जो विद्यार्थी विदेश जाकर पढ़ाई करना चाहते हैं, उन्हें कोई बेहतर अवसर हाथ लगेगा। आप किसी दूसरे पर अपने कामों को लेकर डिपेंड न रहें, नहीं तो आपकी मुश्किलें बढ़ सकती हैं और संतान को तर्कनी करते देखा आपको खुशी होगी।

### वृश्चिक

आज का दिन आपके लिए मान-सम्मान में वृद्धि लेकर आने वाला है। परिवार में किसी धार्मिक कार्यक्रम का आयोजन हो सकता है, लेकिन आपको अत्यधिक मेहनत के कारण थकान का अनुभव होगा। आप अपने मनगोनी स्वभाव के कारण थोड़ा परेशानी में आ सकते हैं। आप किसी से कोई जल्दनी जानकारी शेर्य करने से बचें। यदि आपकी कोई गलती परिवार में सदस्यों के सामने उजागर हुई, तो आपको उसके लिए माफी मांगनी पड़ सकती है।

### धनु

आज का दिन आपके लिए ऊर्जावान रहने वाला है। आप अपने कामों को लेकर उत्साहित रहेंगे। प्रेम संबंधों की नई शुरुआत होगी। जो आपके लिए अच्छी रहेगी, लेकिन आप अपनी शारीरिक समस्याओं को लेकर डरान में आ सकते हैं और आप निमित्त प्रयास करते रहें, इसलिए योग और व्यायाम का शरारा अवश्य लें ताकि आप स्वस्थ रह सकें। पारिवारिक मामलों को भी आप मिल बैठकर निपटाए। घूमने-फिरने के दौरान आपको कोई महत्वपूर्ण जानकारी प्राप्त होगी।

### मकर

आज का दिन आपके लिए जिम्मेदारी से काम करने के लिए रहेगा। यदि कोई पुरानी बीमारी फिर से आपको समस्या दे रही थी, तो उसमें आपको सुधार लाने की कोशिश करनी होगी। पारिवारिक जीवन में तालमेल बनकर चलना होगा। आपको अपने कामों को धैर्य और समय से निपटाने की आवश्यकता है। यदि आपने किसी काम को लेकर जल्दबाजी दिखायी, तो बाद में आपको उसको लेकर पछतावा होगा।

### कुंभ

आज का दिन आपके लिए सामाजिक कामों से जुड़कर नया कमाने के लिए रहेगा। आपकी आर्थिक स्थिति बेहतर होगी। प्रेम संबंधों में यदि कटुता चल रही थी, तो वह भी दूर होगी। प्रेम व सहयोग की भावना आपके मन में बनी रहेगी। आपको किसी दूसरे के मामले में बेवजह बोलने से बचना होगा। यदि आप किसी से प्रेम करते हैं, तो आप उससे अपने प्रेम का इजहार कर सकते हैं। भगवान की भक्ति में आपका खूब मन लगेगा। कुछ महत्वपूर्ण खर्चों आपकी टैरानों को बढ़ाएंगे।

### मीन

आज का दिन आपके लिए स्वास्थ्य के लिहाज से बढ़िया रहने वाला है। जीवनसाथी और आप एक दूसरे के साथ भावनात्मक रूप से जुड़ेंगे, जिससे दोनों एक दूसरे की कमियाँ को स्वीकार करके एक दूसरे के साथ अपने रिश्ते में आगे बढ़ेंगे। नौकरों में आपको कुछ काम को लेकर यदि कोई समस्या थी, तो वह भी आपके किसी जूनियर की मदद से दूर होनी दिख रही है। भाग्य का दृष्टिकोण आप पर बना रहेगा, इससे आपको सभी काम आसानी से पूरे होंगे।



# Delhi Encounter:

## पुलिस ने भाऊ गैंग के 25 हजार के इनामी शूटर मुठभेड़ में किया गिरफ्तार, पैर में गोली लगी



गुरुवार सुबह द्वारका जिले की नारकोटिक्स सेल को अंकित के साई बाबा मंदिर, नजफगढ़ आने की जानकारी मिली। पुलिस टीम ने वहां घेराबंदी कर दी। करीब 8.05 बजे अंकित एक बाइक पर आया। पुलिस टीम ने उसे पकड़ने की कोशिश की तो वह भागने लगा और पुलिस टीम पर तीन गोली चला दी।द्वारका जिला नारकोटिक्स सेल ने हिमांशु उर्फ भाऊ गैंग के 25 हजार का इनामी शूटर को मुठभेड़ के बाद गिरफ्तार किया है। बदमाश की पहचान अंकित के रूप में हुई है। उसके दाहिने पैर में गोली लगी है। मुठभेड़ के दौरान दिल्ली पुलिस का हवलदार कुलदीप बाल-बाल बच गए। एक गोली उनके बुलेट जैकेट पर लगी। घायल बदमाश का अस्पताल में इलाज चल रहा है। जिला पुलिस उपायुक्त अंकित सिंह ने बताया कि 28 अक्टूबर को नजफगढ़ में चार बदमाशों ने रोहित लांबा नाम के व्यक्ति पर गोली चलाई थी। जांच में इस मामले में हिमांशु उर्फ भाऊ गैंग के शामिल होने की बात सामने आई थी। पुलिस ने गैंग के चार बदमाशों को इस मामले में गिरफ्तार कर लिया था। आरोपियों से पूछताछ में इस मामले में अंकित और दीपक नाम के शूटरों के शामिल होने की बात आई थी। पुलिस लगातार इनकी तलाश कर रही थी।

दिल्ली पुलिस ने आरोपी पर 25 हजार का इनाम घोषित किया था। गुरुवार सुबह जिले की नारकोटिक्स सेल को अंकित के साई बाबा मंदिर, नजफगढ़ आने की जानकारी मिली। पुलिस टीम ने वहां घेराबंदी कर दी। करीब 8.05 बजे अंकित एक बाइक पर आया। पुलिस टीम ने उसे पकड़ने की कोशिश की तो वह भागने लगा और पुलिस टीम पर तीन गोली चला दी। एक गोली हवलदार कुलदीप बाल-बाल बच कर बुलेट जैकेट पर लगी। उसके बाद पुलिस टीम ने तीन गोली चलाई, एक एक गोली अंकित के दाहिने पैर में लगी। पुलिस अधिकारी ने बताया कि अंकित गांव गोरद, सोनीपत हरियाणा का रहने वाला है। वह पहले भी कई आपराधिक मामलों में शामिल रहा है। 2020 में उसने सीआईए बहादुरगढ़ के सिपाही पर गोली चलाई थी, जिसमें सिपाही घायल हो गया था।

## अब लंबे रूट पर भी देवी बस चलाने की तैयारी

### गाड़ियों की कमी होगी दूर; दिल्ली सरकार बना रही है योजना



बढ़ गई है। खासकर नई व्यवस्था को लेकर प्रचार-प्रसार की कमी और सड़कों से लगातार हट रही सीएनजी बसों के कारण दिक्कत आ रही है।डीटीएस द्वारा पूर्वी दिल्ली में रूट रैशनलाइजेशन का काम पूरा किया जा चुका है जिसके तहत साल के अंत तक 692 सीएनजी बसें सड़कों से हट जाएंगी। की अनुपलब्धता की शिकायतों ने सरकार को इसके बाद यह मॉडल विकल्प तलाशने पर मजबूर कर दिया है। ऐसे में अब बड़ी 12-मीटर बसों के रूट पर देवी बसें यानी छोटी ई-बसें चलाने की तैयारी है। इससे यात्रियों को अतिरिक्त विकल्प मिलेगा और बसों की किलेता को आंशिक रूप से दूर किया जा सकेगा। हालांकि, देवी बसों को लास्ट माइल कनेक्टिविटी के लिए संकरे क्षेत्रों में संचालित करने के लिए लाया गया है। यह बसें ऐसी जगहों पर चलाई जा रही हैं जहां पर डीटीसी की 12 मीटर लंबी बसें नहीं जा सकती हैं।सूत्रों के अनुसार, सरकार इस दिशा में गंभीरता से किया गया है उनमें से 100 पर केवल डीटीसी चल रही थी जबकि 12 पर क्लस्टर बसें और नौ रूट ऐसे थे, जहां दोनों सेवाएं साथ चलती थीं।

आज चंद्रमा पूरे दिन-रात कुंभ राशि में भ्रमण करेगा, और इस गोचर के परिणामस्वरूप आमका योग का निर्माण होगा। वहीं बृहस्पति आज चंद्रमा की अपनी ही राशि कर्क में स्थित होकर हंस राजयोग बनायेगे। इसके अलावा चंद्रमा पर मंगल की दृष्टि होने से आज धन योग भी बन रहा है। इतना ही नहीं, धनिष्ठा नक्षत्र और ध्रुव योग का संयोग आज के दिन शुभता को और अधिक बढ़ा देगा।राशिफल को निकालते समय ग्रह-नक्षत्र के साथ-साथ पंचांग की गणना का विश्लेषण किया जाता है। दैनिक राशिफल (Dainik Rashifal) ग्रह-नक्षत्र की चाल पर आधारित फलादेश है, जिसमें सभी राशियों (मेष, वृष, मिथुन, कर्क, सिंह, कन्या, तुला, वृश्चिक, धनु, मकर, कुंभ और मीन) का दैनिक भविष्यफल विस्तार से बताया जाता है।

## ड्रग्स केस में पूछताछ के बाद ड्रूमते-नाचते दिखे ओरी, वीडियो शेयर कर कैप्शन में लिखा 'बस मुझे जीने दो'



एक दूसरे यूजर ने लिखा 'पूछताछ के ब्रेक के दौरान ओरी ने इसे पोस्ट किया है।' एक और यूजर ने लिखा है 'भाई क्या क्या पूछा गया?' एक और यूजर ने पूछा 'आप जेल से बाहर कब आए?' आपको बता दें कि 252 करोड़ रुपये के ड्रग्स केस के मामले में कल ओरी एंटी-नारकोटिक्स सेल के सामने पेश हुए थे। हाल ही में ओरी को कथित ड्रग तस्कर मोहम्मद सलीम मोहम्मद सुहेल शेख के दावों के बाद पूछताछ के लिए बुलाया गया था। एचटी ने अधिकारियों के हवाले से लिखा कि सुहेल शेख ने पूछताछ में बताया कि उसने दुबई और मुंबई में पार्टियां ऑर्गेनाइज की थीं। इसमें कथित तौर पर नोरा फतेही, श्रद्धा कपूर, सिद्धांत कपूर, फिल्ममेकर अब्बास-मस्तान और रैपर लोका समेत कई लोग शामिल हुए थे।

**Orry Viral Video:** इन्फ्लूएंसर ओरी हाल ही में ड्रग्स केस के मामले में एंटी-नारकोटिक्स सेल के सामने पेश हुए। इसके बाद उन्होंने सोशल मीडिया पर एक पोस्ट की है। इसमें उन्होंने एक मैसेज दिया है। इन्फ्लूएंसर ओरी इन दिनों ड्रग्स मामले में पूछताछ को लेकर सुर्खियों में हैं। बुधवार को मुंबई पुलिस के एंटी-नारकोटिक्स सेल ने 252 करोड़ रुपये के ड्रग्स मामले में पूछताछ की है। इसके बाद उन्होंने सोशल मीडिया पर एक वीडियो शेयर किया है। इस वीडियो में वह पब में नाचते हुए नजर आ रहे हैं। वीडियो के जरिए उन्होंने एक पैगाम दिया है। आइए जानते हैं ओरी की पोस्ट में और क्या है? बुधवार की रात को ओरहान अवात्रामणि जिन्हें ओरी के नाम से जाना जाता है, ने इंस्टाग्राम पर एक वीडियो शेयर किया। वीडियो में इन्फ्लूएंसर पार्टी कर रहे हैं। वह 'आज की रात' गाने पर नाच रहे हैं। एक मौके पर वह तेज स्थितिक के साथ कूदते हुए नजर आए। डांस करते हुए उन्होंने बीच की उंगली भी दिखाई है। वीडियो के कैप्शन में उन्होंने लिखा 'बस मुझे जीने दो।' ओरी की इस पोस्ट को कई यूजर लाइक कर रहे हैं और उस पर कमेंट कर रहे हैं। एक यूजर ने लिखा है 'आप जेल से कैसे पोस्ट कर रहे हो?'

## दुश्मनों का खात्मा करने आ रही है नागिन, धांसू प्रोमो में दिखा प्रियंका के अलावा बाकी स्टार कास्ट का चेहरा



**Naagin 7 Promo:** 'नागिन 7' का नया प्रोमो रिलीज हो चुका है। नए प्रोमो के सामने आते ही सीरियल की रिलीज डेट और बाकी स्टार कास्ट का चेहरा भी सामने आ गया है। जानिए कब देख सकेंगे 'नागिन 7'। एकता कपूर के सबसे चर्चित शो 'नागिन' के सातवें सीजन का नया प्रोमो रिलीज हो चुका है। फैंस इस शो का बेसब्री से इंतजार कर रहे हैं। इस शो से प्रियंका चाहर चौधरी का चेहरा पहले ही रिवीज हो चुका है। वहीं नए प्रोमो में इस शो के बाकी कलाकारों के चेहरों से भी पर्दा उठा दिया गया है। इस बार मुख्य नागिन का रोल प्रियंका चाहर चौधरी निभा रही हैं। उनके साथ ईशा सिंह और करण कुंद्रा भी अहम किरदार में दिखेंगे। प्रोमो में प्रियंका का नागिन लुक बहुत शानदार लग रहा है। प्रोमो की शुरुआत में करण कुंद्रा बोलते हैं, 'तबाही की शुरुआत हो चुकी है।' इसके बाद प्रियंका और ईशा को नाग मंदिर के बाहर दिखाया जाता है। प्रियंका नागिन बनकर अपने दुश्मनों से लड़ने के लिए तैयार नजर आ रही हैं। इस सीजन में पहली बार ड्रैगन भी दिखेंगे, जो शो को और रोमांचक बनाएगा। अभी तक आधिकारिक तौर पर प्रियंका चाहर चौधरी और ईशा सिंह की पुष्टि हुई थी। सोशल मीडिया पर बाकी कलाकारों के नाम भी सामने आए। लेकिन इस नए प्रोमो से बाकी स्टार कास्ट के नाम और लुक से पर्दा उठ गया है। इस बार इस शो में प्रियंका के अलावा करण कुंद्रा, ईशा सिंह भी अहम भूमिका में नजर आएंगे। वहीं शो में नामिक पॉल, रिभू मेहरा, कुशाग्रो डूआ, निवेदिता पाल और आफरीन दबेस्तानी भी नजर आ सकते हैं। नागिन 7, 27 दिसंबर 2025 से शुरू हो रहा है। इस शो को आप हर शनिवार-रविवार रात 8 बजे सिर्फ कलर्स टीवी पर देख सकते हैं। फैंस प्रियंका के नागिन अवतार की बहुत तारीफ कर रहे हैं। सबको लग रहा है कि प्रियंका और ईशा की जोड़ी इस बार धमाल मचा देगी। नागिन सीरीज पहले से ही बहुत पॉपुलर है। पहलमें सीजन में मीनी रॉय, फादर सुभ्रि च्योति, हिना खान, तेजस्वी प्रकाश, निधा शर्मा जैसी कई बड़ी एक्ट्रेस नागिन बन चुकी हैं। अब बारी है प्रियंका चाहर चौधरी की।


## Smriti-Palash: 'जुलाई में ही पलाश का पर्दाफाश किया, हम नहीं मिले', स्क्रीनशॉट डालने वाली महिला की प्रतिक्रिया



सोशल मीडिया पर मैरी डी'कोंस्टा नाम की महिला के पलाश के साथ कथित चैट वायरल हुई। अफवाह यह थी कि मैरी डी'कोंस्टा की वजह से शादी में रुकावट आई। अब मैरी डी'कोंस्टा ने इंस्टाग्राम पर एक लंबा नोट लिखकर अपनी स्थिति साफ की है। भारतीय क्रिकेट स्मृति मंथान और संगीतकार पलाश मुखाल की शादी, जो 23 नवंबर 2025 को महाराष्ट्र के सांगली में होनी थी, अचानक टल गई। शुरुआत में ये कहा गया कि शादी स्मृति के पिता के स्वास्थ्य बिगड़ने की वजह से टाली गई है, लेकिन इंटरनेट पर अटकलें और कथित चैट वायरल होने के बाद मामला और बिगड़ गया। इसी बीच सोशल मीडिया पर मैरी डी'कोंस्टा नाम की महिला के पलाश के साथ कथित चैट वायरल हुई।

अफवाह यह थी कि मैरी डी'कोंस्टा की वजह से शादी में रुकावट आई। अब मैरी डी'कोंस्टा ने इंस्टाग्राम पर एक लंबा नोट लिखकर अपनी स्थिति साफ की है। इंस्टाग्राम पर साझा किए गए अपने बयान में मैरी डी'कोंस्टा ने लिखा, "पहली बात, चैट का आदान-प्रदान 29 अप्रैल से 30 मई 2025 के बीच हुआ था, यानी संपर्क सिर्फ एक महीने तक चला। मैं यह बिल्कुल साफ करना चाहती हूँ कि मैंने कभी उनसे मुलाकात नहीं की और न ही किसी तरह का रिश्ता बनाया। लोग पूछ रहे हैं कि 'अब क्यों बोल रही हो?' सच यह है कि मैंने उसे (पलाश को) जुलाई में ही एक्सपोज (पर्दाफाश) किया था, लेकिन उस समय कोई उसे पहचानता नहीं था, इसलिए बात फैल नहीं पाई। काफी भ्रम फैल रहा है कि मैं कौन हूँ। इसलिए मैं स्पष्ट कर दूँ- मैं कोरियोग्राफर नहीं हूँ और न ही वह लड़की हूँ जिसके साथ उसने धोखा किया। सांगली में हल्दी और संगीत समारोह हो चुके थे, लेकिन ठीक कर शादी से पहले स्मृति के पिता की तबीयत खराब हो गई। कुछ घंटों बाद पलाश भी थकान और तनाव के चलते मुंबई के अस्पताल में भर्ती हुए।

## राखी सावंत ने धूमधाम से मनाया अपना 47वां जन्मदिन, परदेसिया गाने पर जमकर ड्रूमीं; क्या मिला लाखों का गिफ्ट?



**Rakhi Sawant Birthday Celebration:** राखी सावंत ने अपना 47वां जन्मदिन करीबी दोस्तों के साथ मुंबई में सेलिब्रेट किया। सेलिब्रेशन वीडियो सोशल मीडिया पर शेयर किए। उन्हें एक करीबी शख्स ने लाखों की कीमत वाला तोहफा भी दिया। लेकिन यूजरर्स ने इसे नकली बता दिया। राखी सावंत का जन्मदिन 25 नवंबर को था लेकिन उन्होंने बर्थ डे सेलिब्रेशन अगले दिन किया। अपने बर्थ डे सेलिब्रेशन की कई वीडियो राखी सावंत ने इंस्टाग्राम पर भी पोस्ट की हैं। वह बर्थ डे सेलिब्रेशन को काफी एंजॉय कर रही हैं। साथ ही लाखों की कीमत वाला बैग राखी सावंत को मिला। लेकिन यूजरर्स इस बात पर यकीन नहीं कर रहे हैं। राखी सावंत ने अपने दोस्तों के साथ केक काटा। दोस्तों ने उन्हें बर्थ डे विश किया। आगे उन्होंने बिग बॉस 18 फेम हेमा शर्मा के साथ 'परदेसिया' गाने पर डांस किया। इसी गाने से कई साल पहले राखी सावंत बतौर आइटम डांसर पॉपुलर हुई थीं। राखी सावंत ने अपने बर्थ डे सेलिब्रेशन का एक और वीडियो शेयर किया है, जिसमें एक शख्स उन्हें लज्जरी बैग गिफ्ट कर रहा है। इसकी कीमत लाखों में है।

## 'अब डरकर नहीं, सोच-समझकर फैसले लेती हूँ', फिल्मों और करियर पर खलकर बोलीं अभिनेत्री राशी खन्ना



**Rashii Khanna Exclusive Interview:** '120 बहादुर' फिल्म में नजर आ रही अभिनेत्री राशी खन्ना ने हाल ही में अमर उजाला से बातचीत में अपनी जर्नी और प्रोफेशनल जिंदगी को लेकर बातचीत की है। राशी ने क्या कुछ कहा है, चलिए आपको बताते हैं। हाल ही में राशी खन्ना फिल्म '120 बहादुर' में फरहान अख्तर के साथ नजर आईं। इस फिल्म ने उन्होंने एक राक्षसानी किरदार निभाया, जिसे काफी सराहा गया। अलग-अलग भाषाओं की फिल्मों में काम करने के बाद अब वह लगातार नए और चैलेंजिंग किरदारों की तलाश में हैं। अमर उजाला से बातचीत में राशी ने अपने प्रोफेशनल सफर के बारे में विस्तार से बात की। उन्होंने बताया कि हर भाषा और संस्कृति को अपनाना उनके लिए किताब चुनौतीपूर्ण रहा। इसी बातचीत में उन्होंने टाइपकास्टिंग, स्क्रिप्ट सिलेक्शन और अपने ड्रीम रोल्स पर भी विचार साझा किए। मुझे लगता है कि ये एक ब्लेसिंग है कि मैं अलग-अलग भाषाओं और संस्कृतियों में किरदार निभाती हूँ। चैलेंजिंग भी रहता है क्योंकि आसान नहीं होता।

## The Bonus Market Update

बढ़त के साथ खुला बाजार; सेंसेक्स 313 अंक बढ़ा, निफ्टी सर्वकालिक उच्चतम स्तर पर



हफ्ते के चौथे कारोबारी दिन गुरुवार को भारतीय शेयर बाजार ने मजबूत शुरुआत की। शुरुआती सत्र में ही निवेशकों के उत्साह का असर दिखा और दोनों प्रमुख सूचकांक हरे निशान पर खुलकर आगे बढ़ते नजर आए। बुधवार के कारोबार में भी शेयर बाजार जबरदस्त उछाल के साथ बंद हुआ था। बीएसई सेंसेक्स 1,022.50 अंक की छलांग लगाकर 85,609.51 अंक पर बंद हुआ था। वहीं एनएसई निफ्टी 320.50 अंक चढ़कर 26,205.30 अंक पर पहुंच गया था।

सेंसेक्स 313.38 अंकों की बढ़त के साथ 85,922.89 अंक पर पहुंच गया। निफ्टी भी 90.25 अंक ऊपर चढ़कर नए रिकॉर्ड स्तर 26,295.55 अंक पर ट्रेड करता दिखाई दिया। विशेषज्ञों का मानना है कि ग्लोबल संकेतों में सुधार, निवेशकों की बढ़ती हिस्सेदारी और घरेलू अर्थव्यवस्था के मजबूत आंकड़ों ने बाजार को अतिरिक्त सपोर्ट दिया है।

अफूबर में समाप्त खरीफ सीजन में चावल का उत्पादन रिकॉर्ड 12.45 करोड़ टन तक पहुंच गया है। यह पिछले वर्ष के खरीफ सीजन के 12.28 करोड़ टन की तुलना में 1.4 प्रतिशत अधिक है। हालांकि, दलहन, तिलहन और कपास का उत्पादन कम हुआ है। कृषि मंत्रालय के पहले अग्रिम अनुमान के अनुसार, खरीफ 2025-26 सीजन के लिए कुल खाद्यान्न अनुमान 17.3 करोड़ टन होने का अनुमान है। यह एक साल पहले समान सीजन में 16.9 करोड़ टन था। मंत्रालय ने बुधवार को अपने अनुमान में कहा, प्रमुख खरीफ फसलों के उत्पादन में रिकॉर्ड वृद्धि हो सकती है। खरीफ फसलें मानसून की शुरुआत में जून से जुलाई के बीच बोई जाती हैं। यह सितंबर-अक्तूबर में काटी जाती हैं। चावल, कुछ दलहन और तिलहन के साथ मुख्य खरीफ फसल है। केंद्रीय कृषि मंत्री शिवराज सिंह चौहान ने कहा, देश के कुछ इलाकों में अत्यधिक बारिश से फसलें बहुत ज्यादा प्रभावित हुईं। लेकिन अधिकांश इलाकों को अच्छे मानसून से काफी फायदा भी हुआ है। इससे कुल मिलाकर फसल की अच्छी वृद्धि हुई है। सोयाबीन उत्पादन के 1.52 करोड़ टन से घटकर 1.42 करोड़ टन रहने का अनुमान है। तिलहन उत्पादन 2.8 करोड़ टन से घटकर 2.75 करोड़ टन रह सकता है। मूंगफली का उत्पादन एक करोड़ टन से बढ़कर 1.1 करोड़ टन रह सकता है। इसी तरह गन्ने का उत्पादन पहले के 45 करोड़ टन से बढ़कर 47 करोड़ टन होने का अनुमान है।

## रिकॉर्ड बना चावल उत्पादन: 12.45 करोड़ टन पहुंचा

दाल-तिलहन घटा; खरीफ में कुल खाद्यान्न 17.3 करोड़ टन का अनुमान



अफूबर में समाप्त खरीफ सीजन में चावल का उत्पादन रिकॉर्ड 12.45 करोड़ टन तक पहुंच गया है। यह पिछले वर्ष के खरीफ सीजन के 12.28 करोड़ टन की तुलना में 1.4 प्रतिशत अधिक है। हालांकि, दलहन, तिलहन और कपास का उत्पादन कम हुआ है। कृषि मंत्रालय के पहले अग्रिम अनुमान के अनुसार, खरीफ 2025-26 सीजन के लिए कुल खाद्यान्न अनुमान 17.3 करोड़ टन होने का अनुमान है। यह एक साल पहले समान सीजन में 16.9 करोड़ टन था। मंत्रालय ने बुधवार को अपने अनुमान में कहा, प्रमुख खरीफ फसलों के उत्पादन में रिकॉर्ड वृद्धि हो सकती है। खरीफ फसलें मानसून की शुरुआत में जून से जुलाई के बीच बोई जाती हैं। यह सितंबर-अक्तूबर में काटी जाती हैं। चावल, कुछ दलहन और तिलहन के साथ मुख्य खरीफ फसल है। केंद्रीय कृषि मंत्री शिवराज सिंह चौहान ने कहा, देश के कुछ इलाकों में अत्यधिक बारिश से फसलें बहुत ज्यादा प्रभावित हुईं। लेकिन अधिकांश इलाकों को अच्छे मानसून से काफी फायदा भी हुआ है। इससे कुल मिलाकर फसल की अच्छी वृद्धि हुई है। सोयाबीन उत्पादन के 1.52 करोड़ टन से घटकर 1.42 करोड़ टन रहने का अनुमान है। तिलहन उत्पादन 2.8 करोड़ टन से घटकर 2.75 करोड़ टन रह सकता है। मूंगफली का उत्पादन एक करोड़ टन से बढ़कर 1.1 करोड़ टन रह सकता है। इसी तरह गन्ने का उत्पादन पहले के 45 करोड़ टन से बढ़कर 47 करोड़ टन होने का अनुमान है।

## Health Insurance Plan

प्रदूषण वाली बीमारियों के इलाज के लिए भी बीमा पॉलिसी



इनमें प्रदूषण से उत्पन्न श्वसन स्थितियों के लिए बिना प्रतीक्षा अवधि की सुविधा, फेफड़ों की स्वास्थ्य जांच जैसी देखभाल लाभ व पुरानी श्वसन बीमारियों के प्रबंधन के लिए वेलनेस कार्यक्रम शामिल हो सकते हैं। नेरुरकर कहते हैं, प्रदूषण आमजन के स्वास्थ्य की बड़ी समस्या बन गया है, जो गंभीर श्वसन समस्याओं में बढ़ोतरी का कारण बन रहा है। अस्थमा, क्रॉनिक ऑब्स्ट्रक्टिव पल्मोनरी डिजीज (सीओपीडी), ब्रॉकाइटिस और फेफड़ों के इन्फेक्शन जैसी स्थिति अब आम हो गई हैं। ये स्वास्थ्य समस्याएं विशिष्ट मौसमों तक सीमित नहीं हैं, वे पूरे वर्ष लगातार बना रहने वाला खतरा बन गई हैं। कई कॉम्प्रिहेंसिव प्लान में आउटपैशेंट डिपार्टमेंट के लाभ शामिल हैं।

प्रदूषण संबंधी बीमारियों की बढ़ती घटनाओं से कुछ कंपनियों अब ऐसे विशेष स्वास्थ्य बीमा प्लान लेकर आ रही हैं, जो श्वसन देखभाल पर केंद्रित हैं। उत्तर भारत सहित कई राज्यों में जाड़े में बढ़ते प्रदूषण से सांस संबंधित बीमारियां तेजी से फैल रही हैं। इन बीमारियों के इलाज पर भारी-खर्च होता है। हालांकि, बीमा कंपनियां अब इस तरह के रोगों को भी पॉलिसी में शामिल कर रही हैं। बजाज जनरल इंड्योरेंस लि. के हेल्थ एडमिनिस्ट्रेशन टीम के प्रमुख भास्कर नेरुरकर कहते हैं, प्रदूषण संबंधी बीमारियों की बढ़ती घटनाओं से कुछ कंपनियां अब ऐसे विशेष स्वास्थ्य बीमा प्लान लेकर आ रही हैं जो श्वसन देखभाल पर केंद्रित हैं।

## Gold Silver Price

दिल्ली में सोने का भाव दो सप्ताह के उच्चतम स्तर पर पहुंचा



अंतरराष्ट्रीय बाजारों में तेजी और अमेरिकी फेडरल रिजर्व की ओर से ब्याज दरों में कटौती की उम्मीदों के बीच बुधवार को दिल्ली के सरफा बाजार में सोना दो हफ्ते के उच्चतम स्तर पर पहुंच गया। अखिल भारतीय सरफा संघ के अनुसार, 99.9 प्रतिशत शुद्धता वाला सोना ₹1,200 को बढ़त के साथ ₹1,30,100 प्रति 10 ग्राम पर बंद हुआ। वहीं, 99.5 प्रतिशत शुद्धता वाला सोना ₹1,29,500 प्रति 10 ग्राम पर रहा। विशेषकों के अनुसार फेड अधिकारियों की नरम टिप्पणियों और कमजोर आर्थिक आंकड़ों ने दरों में कटौती की संभावना को मजबूत किया है, इससे सोने की कीमतों में तेजी आई। वैश्विक बाजार में सोना हाजिर 0.81% बढ़कर \$4,164.30 प्रति औंस पर पहुंच गया। चांदी की कीमतों में भी उछाल जारी रहा और यह ₹2,300 की बढ़त के साथ ₹1,63,100 प्रति किलोग्राम प्रति पहुंच गई। विदेशी बाजार में चांदी हाजिर 1.71% बढ़कर \$52.37 प्रति औंस पर रही। कमांडिटी विशेषज्ञों का मानना है कि रूस-यूक्रेन शांति वार्ता की उम्मीदों से तेजी सीमित रही, लेकिन मौलिक संकेत बताते हैं कि सोने के लिए सबसे कम प्रतिरोध का रास्ता ऊपर की ओर है। विश्लेषकों का कहना है कि अमेरिकी फेडरल रिजर्व की नरम टिप्पणियों और कमजोर आर्थिक आंकड़ों ने वैश्विक बाजारों में सोने की मांग को बढ़ावा दिया है। टिकाऊ वस्तुओं के ऑर्डर और बेरोजगारी दावों के आंकड़े आने से पहले ही निवेशकों ने सुरक्षित निवेश के रूप में सोने की ओर रुख किया।

## Biz Updates: पहली छमाही में GDP वृद्धि 7.6 % रहने का अनुमान

RBI ने कहा- महंगाई के अनुमान में कोई पक्षपात नहीं



भारतीय रिजर्व बैंक के महंगाई के पूर्वानुमान में कोई व्यवस्थित पूर्वाग्रह नहीं है। यह विशेष तरीके से पक्षपाती नहीं है। केंद्रीय बैंक की डिप्टी गवर्नर पूरम गुप्ता ने कार्यक्रम में कहा, केंद्रीय बैंक अपने मुद्रास्फीति पूर्वानुमानों पर पहुंचने के लिए विभिन्न मॉडलों और विशेषज्ञ चर्चाओं का उपयोग करता है। अनुमानों का गलत होना एक वैश्विक घटना है।

गुप्ता ने कहा, मुद्रास्फीति पूर्वानुमान को लेकर चिंताएं संख्या के अति-अनुमान से उत्पन्न होती हैं। हर अनुमान में पूर्वानुमान त्रुटियों का जोखिम होता है। ऐसा कोई भी पूर्वानुमानकर्ता नहीं है जो हर बार सही हो। केंद्रीय बैंक भूगतान संतुलन के आंकड़े मासिक आधार पर जारी करने पर भी विचार हो रहा है। अभी यह तिमाही आधार पर जारी होता है। ब्याज दरों में कटौती अर्थव्यवस्था के लिए मददगार होती और संभवतः अमेरिकी टैरिफ का प्रभाव कम होता। गुप्ता ने कहा, उपभोक्ता मूल्य मुद्रास्फीति (सीपीआई) पर सांख्यिकी एवं कार्यक्रम कार्यान्वयन मंत्रालय के आगामी संशोधन भारतीय रिजर्व बैंक के लिए मददगार होंगे।

# BOOK YOUR ADVERTISEMENT



+91 7088120612



## PROMOTE YOUR BUSINESS ON NEWS CHANNEL

Enquire today for best News Channel Ad Packages

### Our Service:

- ✓ Product Advertising
- ✓ Service Advertising
- ✓ Business Advertising

### Contact Us

+91 7088120612  
www.planetnewsindia.com

Follow on: [Facebook](#) [Instagram](#) [Twitter](#) [LinkedIn](#)



**PlanetC Technology**  
Digital Payment Instant Solution

इस 2025 शुरू करे अपनी Fintech Company और बनाएँ अपना खुद का Multi Recharge Software

ADMIN PANEL      API PANEL

आपका भरोसा, हमारी पहचान PlanetC Technology सदा आपके साथ

Software / Api Panel / All other Validation

B2B B2C Software | AEPS DMT Software | White Label Software | HRMS Software | Multi Recharge Software | CRM Software | School Software | News Software | Inventory Software | Ecommerce Software

Account Opening      DMT (MoneyTransfer)  
DTH Recharge      AEPS  
Fastag Recharge      Postpaid Recharge  
Utility Bills      Insurance      CMS Service

Rs. 60,000/-  
आपके लिए  
Rs. 50,000/-

PlanetC Technology की विश्वसनीय वित्तीय सेवाओं का लाभ उठाएँ और अपने जीवन को बेहद सरल बनाएँ।

MORE INFORMATION [www.pctpay.com](#) +91 7088120300 Follow us on: [Facebook](#) [Instagram](#) [Twitter](#) [LinkedIn](#)

## Book Your AD Here

# ADS



+91 7088120612



## WE ARE HIRING

FOR FIELD SALES & MARKETING

### OPEN POSITION

- ✓ Field sales executive
- ✓ Field sales officer
- ✓ Team leader

### APPLY NOW

Send your CV to:

hr@planetctechonology.com  
B-9, Gayatri Bihawan, Vikram Colony Ramghat  
Road Alligerh, Uttar Pradesh, 202001

VACANCY



## DIGITAL INDIA के ज़माने में

### बढ़ाएं अपनी इनकम

## MULTI RECHARGE SOFTWARE के साथ...

साथ में मिलेगी ये सुविधाएँ...

- ✓ Mobile Recharge
- ✓ DTH Recharge
- ✓ Bill Payment
- ✓ Pan Card
- ✓ BBPS Service
- ✓ Money Transfer
- ✓ AEPS Cash Withdrawal

SPECIAL OFFER

Rs. 60,000/-  
आपके लिए  
Rs. 40,000/-



MORE INFORMATION

[www.pctpay.com](#)

+91 7088120900

## Book Your AD Here

# ADS

+91 7088120612



# IND vs SA Live Score: टीम इंडिया दबाव में! गुवाहाटी में बल्लेबाजी फेल होने पर हुई गंभीर की आलोचना, फैंस ने ग्रेग चैपल से तुलना

77 पर द. अफ्रीका को तीसरा झटका, रिकेल्टन-मार्करम के बाद बावुमा भी आउट,



Cricket Score Today IND vs SA 2nd Test Day 4 भारत और दक्षिण अफ्रीका के बीच दो मैचों की टेस्ट सीरीज का दूसरा और आखिरी मुकाबला गुवाहाटी में जारी है। मंगलवार को टेस्ट का चौथा दिन है। द. अफ्रीका ने अपनी पहली पारी में 489 रन बनाए थे। जवाब में भारत की पहली पारी 201 रन पर सिमट गई थी। दक्षिण अफ्रीका भारतीय टीम को फॉलोऑन न खिलाते हुए दूसरी पारी में बल्लेबाजी के लिए उतरा और उसकी दूसरी पारी जारी है।

टीम इंडिया के लगातार बदलते बैटिंग ऑर्डर, अनियंत्रित रोटेशन और पिच आधारित रणनीति ने फैंस को नाराज कर दिया है। आलोचकों का आरोप है कि गंभीर खिलाड़ियों को उनके सही बल्लेबाजी स्थान पर टिकने ही नहीं देते। भारतीय क्रिकेट टीम के कोच गौतम गंभीर एक बार फिर विवादों के केंद्र में हैं। गुवाहाटी में दक्षिण अफ्रीका के खिलाफ दूसरे टेस्ट की पहली पारी में भारतीय टीम की शर्मनाक बल्लेबाजी ने गंभीर की रणनीतियों और टीम कॉम्बिनेशन पर बड़े सवाल खड़े कर दिए हैं। कई फैंस और एक्सपर्ट गंभीर की तुलना पूर्व कोच ग्रेग चैपल से कर रहे हैं, जिनके कार्यकाल को भारतीय क्रिकेट का सबसे कठिन दौर माना जाता है। बारसापारा स्टेडियम में भारत को दक्षिण अफ्रीका के खिलाफ 489 रन के बड़े अंतर से पिछड़ते हुए जवाब देना था, लेकिन पूरी टीम मात्र 201 पर ढेर हो गई। टीम की शुरुआत संतुलित थी और स्कोरबोर्ड 95/1 दिखा रहा था, लेकिन इसके बाद भारतीय बल्लेबाज ध्वस्त होते चले गए। सिर्फ यशस्वी जायसवाल (58) और वॉशिंगटन सुंदर (48) क्रीज पर टिक पाए। दक्षिण अफ्रीका के गेंदबाजों साइमन हार्मर (3/64) और मार्को यानसेन (6/48) ने भारतीय बल्लेबाजी की कमजोरियों को बेनकाब कर दिया। केएल राहुल (22), ऋषभ पंत (7), और रवींद्र जडेजा (6) जैसे सीनियर खिलाड़ियों ने निराश किया। पहले टेस्ट में हार और दूसरे टेस्ट में खराब स्थिति के कारण भारत की वर्ल्ड टेस्ट चैंपियनशिप 2027 क्वालिफिकेशन की उम्मीदें भी कमजोर होती दिख रही हैं।

Score IND vs SA: दक्षिण अफ्रीका को तीसरा झटकादक्षिण अफ्रीका को 77 के स्कोर पर तीसरा झटका लगा। वॉशिंगटन सुंदर ने तेम्बा बावुमा को लेग स्लैप में कैच कराया। वह तीन रन बना सके। फिलहाल टोनी डी जॉर्जों और ट्रिस्टन स्टब्स क्रीज पर हैं। दक्षिण अफ्रीका की बढ़त फिलहाल 365 रन की हो चुकी है। इससे पहले जडेजा ने मार्करम और रिकेल्टन को पवेलियन भेजा था। दक्षिण अफ्रीका को दूसरी पारी में 74 के स्कोर पर दूसरा झटका लगा। रवींद्र जडेजा ने एडेन मार्करम को क्लीन बोल्ड किया। वह 29 रन बना सके। फिलहाल ट्रिस्टन स्टब्स और एडेन मार्करम क्रीज पर हैं। दक्षिण अफ्रीका को पहली पारी के आधार पर 288 रन की बढ़त मिली थी। कुल मिलाकर दक्षिण अफ्रीका की बढ़त 347 रन की हो चुकी है।

## Blind T20 WC: कर्नाटक में भाजपा अध्यक्ष विजयेंद्र ने चैंपियन भारतीय टीम को किया सम्मानित, साझा किया वीडियो

## Kheho India University Games: लोहागढ़ स्टेडियम में कुश्ती प्रतियोगिताओं से आगाज, भार्यों सांस्कृतिक प्रस्तुतियां



Bharatpur News: भरतपुर के लोहागढ़ स्टेडियम में खेले इंडिया यूनिवर्सिटी खेलों का भव्य शुभारंभ हुआ। कुश्ती मुकाबलों की शुरुआत के साथ सांस्कृतिक प्रस्तुतियों ने माहौल सजाया। विधायक डॉ. शैलेश सिंह ने इसे युवाओं के लिए बड़ा अवसर बताया। कार्यक्रम में कई अधिकारी और खेल पदाधिकारी उपस्थित रहे। खेलों इंडिया यूनिवर्सिटी खेलों का सोमवार को भरतपुर के लोहागढ़ स्टेडियम में आकर्षक आयोजन के साथ शुभारंभ किया गया। डीग-कुम्हरे विधायक डॉ. शैलेश सिंह, जिला कलेक्टर कमर चौधरी, पूर्व सांसद रामस्वरूप कोली और जिलाध्यक्ष शिवानी दायमा सहित अन्य अतिथियों ने दीप प्रज्वलन कर कार्यक्रम की शुरुआत की। अतिथियों ने छत्र और छत्रा वर्ग के कुश्ती खिलाड़ियों से परिचय प्राप्त कर खेल प्रतियोगिताओं का औपचारिक शुभारंभ किया। खिलाड़ियों में उत्साह और जोश देखने को मिला। इस आयोजन को खेले इंडिया यूनिवर्सिटी गेम्स के तहत भरतपुर में आयोजित किए जाने से स्थानीय खेल प्रतिभाओं को बड़े मंच पर अपनी क्षमता प्रदर्शित करने का अवसर मिला है। समारोह में कलाकारों ने राजस्थानी घूमर और होली गीतों पर शानदार प्रस्तुतियां दीं। टीएम पब्लिक स्कूल और आर्मी पब्लिक स्कूल के विद्यार्थियों ने भी आकर्षक सांस्कृतिक कार्यक्रमों से उपस्थित लोगों का मन मोह लिया। विधायक डॉ. शैलेश सिंह ने कहा कि खेले इंडिया गेम्स का शुभारंभ जयपुर स्टेडियम से मुख्यमंत्री भजनलाल शर्मा ने किया है। भरतपुर में कुश्ती और बॉक्सिंग प्रतियोगिताओं का आयोजन युवाओं के लिए बड़ा अवसर है। उन्होंने बताया कि प्रधानमंत्री नरेंद्र मोदी की सोच से शुरू हुआ यह अभियान स्कूली बच्चों को खेलों से जोड़ने का महत्वपूर्ण माध्यम बन चुका है। आज युवा खेलों को करियर के रूप में अपनाकर आगे बढ़ रहे हैं, और खेलों इंडिया कार्यक्रम उन्हें एक सुरक्षित भविष्य की दिशा देता है। उन्होंने भरतपुर में इतने बड़े स्तर के आयोजन के लिए मुख्यमंत्री का आभार भी व्यक्त किया।

भारतीय टीम ने कोलंबो के पी सारा ओवल में खेले गए फाइनल मुकाबले में नेपाल को सात विकेट से हराया था। इस टूर्नामेंट का आयोजन पहली बार हो रहा था और भारत इस वैश्विक टूर्नामेंट को जीतने में सफल रहा। भारतीय महिला दृष्टिबाधित टीम ने टी20 विश्व कप का खिताब जीत लिया है। जीत के बाद चैंपियन बेटियों का भारत में जोरदार स्वागत हुआ है। कर्नाटक में भाजपा अध्यक्ष बी वाई विजयेंद्र ने टी20 दृष्टिबाधित महिला विश्व कप 2025 जीतने वाली टीम इंडिया को बधाई और शुभकामनाएं दीं। कर्नाटक भाजपा ने इसका वीडियो भी साझा किया है। भारतीय टीम ने कोलंबो के पी सारा ओवल में खेले गए फाइनल मुकाबले में नेपाल को सात विकेट से हराया था। इस टूर्नामेंट का आयोजन पहली बार हो रहा था और भारत इस वैश्विक टूर्नामेंट को जीतने में सफल रहा। भारत ने नेपाल को पांच विकेट पर 114 रन पर रोक दिया था। जवाब में टीम ने 12 ओवर में तीन विकेट पर 117 रन बनाकर लक्ष्य हासिल कर लिया। भारतीय महिला दृष्टिबाधित टीम का फाइनल में ऐसा दबदबा रहा कि नेपाल की टीम अपनी पारी में सिर्फ एक बाउंड्री ही लगा सकी। भारत के लिए फाइनल में सबसे ज्यादा रन फुला सारेन ने बनाए। वह 44 रन बनाकर नाबाद रहें। भारत ने सेमीफाइनल में ऑस्ट्रेलिया को हराया था, जबकि नेपाल ने पाकिस्तान को हराकर फाइनल में जगह बनाई थी। इस टूर्नामेंट की सह-मेजबान श्रीलंका शुरुआती दौर में पांच में से सिर्फ एक मैच जीत सकी थी। टीम ने अमेरिका को हराया था। पाकिस्तान की मेहरीन अली छह टीमों के बीच खेले गए इस टूर्नामेंट में सबसे ज्यादा रन बनाने वाली बल्लेबाज रहें। उन्होंने 600 से ज्यादा रन बनाए जिसमें श्रीलंका के खिलाफ 78 गेंदों पर 230 रन बनाना शामिल है। मेहरीन ने इसके अलावा ऑस्ट्रेलिया के खिलाफ 133 रन बनाए थे।